

83

## اشاعتِ اسلام کے لئے زندگی وقف کرنے کی تحریک

(فرمودہ ۱۹۷۱ء دسمبر) (۱۹۷۱ء دسمبر)

تَشَهِّدُ تَعْوِذُ وَأَرْسُورَةً فَاتِحَةً كَيْ تَلَاوَتْ كَيْ بَعْدَ حضُورَنَّ آيَةً شَرِيفَه  
وَلَتَكُنْ مِنْكُمْ أَمَةٌ يَدْعُونَ إِلَى الْخَيْرِ وَيَا مَرْوَنَ بِالْمَعْرُوفِ وَيَنْهَوْنَ عَنِ  
الْمُنْكَرِ وَأُولَئِكَ هُمُ الْمُفْلِحُونَ۔ (آل عمران: ۱۰۵)

پڑھی اور فرمایا:

میں نے پچھلے خطبہ جمعہ میں۔ اس وقت جو مسلمانوں کی حالت ہو رہی ہے۔ اور جس طرح وہ محتاج ہیں کہ انکی دینی تربیت کی جائے۔ اور اسلام جن مشکلات سے گزر رہا ہے۔ اور احمدیہ جماعت کا جو فرض ہے۔ وہ بیان کیا تھا۔ آج میں اس انتظام اور طریق عمل کے متعلق کچھ بیان کرنا چاہتا ہوں جس کے ذریعہ ہمارا یہ فرض آسانی کے ساتھ پورا ہو سکتا ہے۔

اس میں کوئی شک نہیں کہ جو کام ہمارے سامنے ہے۔ اسکی اہمیت اور شوکت کا اندازہ لگانا انسانی طاقت سے بالا ہے۔ کس قدر تاریکی کی طاقتیں ہمارے مقابلہ میں کام کر رہی ہیں۔ جونور کو مٹا دینا چاہتی ہیں۔ ہمیں جس قدر علم واقعات سے ہو سکتا ہے۔ وہ ہمیں ہشیار کر دینے کے لئے کافی ہے۔ ہمارے مقابلہ والے تعداد کے لحاظ سے۔ علوم کے لحاظ سے۔ جو ظاہر سے تعلق رکھتے ہیں۔ مال کے لحاظ سے غرض کسی حیثیت سے بھی دیکھا جائے۔ دشمنوں کے مقابلہ میں ہماری کوئی حیثیت ہونا تو الگ رہا ہم کوئی جماعت کھلانے کے بھی مستحق نہیں۔ پھر اربوں آدمی ہیں جنہیں ہم کو

اسلام سکھانا۔ اور اس کی حقیقت بتانی ہے۔ پھر جو ہمارے مقابلہ میں مال صرف ہو رہے ہیں۔ ان کا اندازہ بھی مشکل ہے۔

سماٹھ کروڑ روپیہ عیسائیت کی تبلیغ میں صرف ہوتا ہے اور ستر ہزار عیسائی مشنری دنیا میں کام کر رہا ہے۔ اور صرف انہی مشنریوں پر ہی ان کی تبلیغ کا دائرہ ختم نہیں ہو جاتا۔ بلکہ اور بھی بہت سے طریق ہیں جن کے ذریعہ عیسیویت کی تبلیغ کی جاتی ہے۔ کالج بنائے گئے ہیں۔ سکول کھولے گئے ہیں۔ ہسپتال قائم کئے گئے ہیں ہزاروں اور لاکھوں کی تعداد میں کتب شائع کی جاتی ہیں۔ یتیم خانے بنائے گئے ہیں اگر ان تمام اخراجات کو نظر انداز کر کے صرف ستر ہزار مبلغوں کی تخلوا ہوں کا ہی اندازہ کیا جائے۔ اور اوسط تخلواہ سنوا روپیہ ماہوار فرض کی جائے تو نظامِ دکن کی آمدنی جتنا ان کا صرف مبلغوں کا ہی خرچ ہو گا۔ اور جو دوسری مددات میں صرف ہوتا ہے وہ ۲۰ کروڑ سے کیا کم ہو گا۔

اس کے مقابلہ میں ہمارے لئے جو سامان ہیں۔ وہ گویا کچھ بھی نہیں۔ اگر ہماری جماعت تکلیف برداشت کر کے اپنی ساری آمدنیوں کو بھی دیدے۔ تو بھی اس کے مقابلے میں کوئی حیثیت نہیں رکھتی۔ ہماری تو وہی مثل ہے ایک انار و صد بیمار۔ کسی طبیب کو تو ایک انار کی موجودگی میں سو بیمار کی شکایت کرنا پڑی تھی۔ لیکن یہاں تو ایک انار اور کروڑ بیمار کا معاملہ ہے۔

جب صورت حال یہ ہے تو کوئی ایسی تجویز سوچنا چاہیے جس سے ہمارا فرضِ عمدگی کے ساتھ ادا ہو جائے۔ اور یہ صاف بات ہے۔ کبھی کوئی کام اس وقت تک عمدگی سے نہیں ہو سکتے۔ جب تک کہ تدبیر کے ساتھ اس کے تمام پہلوؤں پر غائز نظر کر کے دیکھنے لیا جائے۔

پس سب سے پہلے دیکھنا یہ چاہیے کہ تبلیغ اسلام کی راہ میں روکیں کیا ہیں اور سامان کیا ہیں۔ پھر ہم آسانی کے ساتھ اندازہ لگا سکتے ہیں کہ کس طرح اور کس طریق سے ہمیں کام کرنا چاہیے۔ یہ بات یاد رکھنے کے قابل ہے کہ دنیا میں محض طاقت سے کام نہیں ہو سکتا جب تک کہ طاقت کے ساتھ تدبیر اور انتظام نہ ہو دو پہلوان کشتوں لڑتے ہوں۔ ان میں جو طاقت ور ہونے کے ساتھ داؤ پیچ سے بھی

واقف ہوگا۔ وہی کامیاب ہوگا۔ پھر آجھل طاقت کا داخل بہ نسبت تدبیر کے بہت کم ہے۔ جرمن سلطنت مال و ملک و افواج کے لحاظ سے ہماری گورنمنٹ کے مقابلہ میں کچھ بھی نہیں۔ مگر چونکہ وہ ایک عرصہ سے تدبیر میں لگی ہوئی تھی۔ اس لئے اب تک وہ مقابلہ کر رہی ہے۔

پس اگر ہم اپنا سارا زور خرچ کریں لیکن انتظام کے ساتھ نہ کریں تو ہم کامیاب نہیں ہو سکتے۔ اس لئے ضرورت ہے کہ ہماری ساری طاقتیں جمع کی جائیں اور ان کو بہتر سے بہتر طریقہ کے ساتھ چلا کر جائے۔ تاکہ ان طاقتیوں سے اس قدر کام نہ لیا جائے کہ بالآخر وہ ٹوٹ جائیں۔ چھت تب ہی قائم رہتی ہے۔ جب کڑیوں پر زیادہ بوجھنہ ہو۔

ہمارا دشمن ظاہری ساز و سامان کے لحاظ سے ہر طرح ہم سے بڑھا ہوا ہے مگر مدد کیلئے چاروں طرف سے آوازیں آ رہی ہیں۔ اسلام میں ارتاد بڑھتا چلا جاتا ہے۔ اب اگر ہم سب طرف توجہ کریں تو اس ہر دلعزیز والا معاملہ ہوتا ہے جو دریا کے کنارے لوگوں کو پار اٹارنے کے لئے بیٹھا رہتا تھا۔ وہ ایک شخص کو جب سوار کر کے لے جاتا تو دوسرا آواز دیتا کہ جلدی کرنا مجھے پار لے جانا۔ وہ یہ سن کر پہلے کو دریا میں ہی چھوڑ آتا۔ اور دوسرے کے لئے آ جاتا تاکہ اس کی ہر دلعزیزی قائم رہے۔ اور اس طرح سب کو ہلاک کر دیتا تھا۔

اس وقت بعض مقامات ایسے ہیں کہ جہاں ہم ایک روپیہ خرچ کر کے جو کام کر سکتے ہیں۔ وہ بعد میں دس لاکھ روپیہ خرچ کر کے بھی نہیں کر سکتے۔ اس لئے دنیا کے سارے مقامات کو جانے دو۔ مگر ان مقامات کو نظر انداز نہیں کیا جا سکتا جو زیادہ محتاجِ اصلاح ہیں۔ اور زیادہ خرچ بھی نہیں چاہتے۔ لیکن اب تک ایسے مقامات جن میں واقعی ضرورت ہے۔ ان میں سے بھی سو وان ا حصہ نہیں جسکی طرف ہم توجہ کر سکتے ہیں۔ ہماری جماعت پر دن بدن بوجھ بڑھ رہا ہے۔ اور بعض کمزور طبائع ہیں جو اس بوجھ کو نہیں برداشت کر سکتیں۔ لیکن اگر موجودہ طریقہ کو کتنا بھی بڑھا دیا جائے تو بھی اس عظیم الشان کام کے مطابق نہیں ہو سکتا جو ہمارے پیش نظر ہے۔ اسوقت ہماری حالت تو یہ ہے نہ پائے رفتہ نہ جائے ماندن۔

میں تبلیغ کے مسئلہ پر بہت غور کرتا رہوں۔ اس سے مجھے معلوم ہوا ہے کہ ہمارے موجودہ طرزِ تبلیغ کے خاطر خواہ متاثر نہیں نکل سکتے۔ میں جانتا ہوں کہ اگر موجودہ چندہ دینے والے ڈگنے بھی ہو جائیں تو بھی اس طریق پر کام خاطر خواہ نہیں ہو سکتا۔

غیروں سے تو ہم روپیہ نہیں مانگ سکتے۔ اور یہ ہو بھی کیسے سکتا ہے کہ جب ہم ان کے خیالات کو مٹانا چاہتے ہیں تو انہیں سے مدد نہیں۔ اور وہ ہماری مدد کریں۔ ہم انکے غلط عقائد کی بنیادوں کو گرا نا چاہتے ہیں۔ پھر ہماری غیرت کیسے تقاضہ کر سکتی ہے کہ انہیں سے جا کر سوال کریں۔ اور دنیا میں اس طرح کب ہوا ہے کہ کوئی کسی کو کہے کہ میاں چھری لانا۔ میں تیرے بیٹے کو ماروں۔ وہ لوگ تو اپنے غلط عقائد کو صحیح سمجھتے ہیں۔ خواہ وہ کتنے ہی خلافِ اسلام کیوں نہ ہوں۔ مثلاً انکا یہ خیال کہ نبی کریم صلی اللہ علیہ وسلم کی قوتِ قدسیہ (نعوذ باللہ) ایسی نہیں کہ جس سے کوئی کامل انسان پیدا ہو سکے۔ پھر ان سے یہ بھی تو توقع نہیں کی جا سکتی کہ وہ اس حصہ میں ہی ہماری مدد کر سکیں جو ان میں اور ہم میں مشترک ہے۔ کیونکہ وہ اگر ایسے ہوتے تو پھر مسحِ موعود کے آنے کی ضرورت ہی کیا تھی۔ لیکن مسحِ موعود کا آنا بتاتا ہے کہ وہ دین کی خدمت کرنے کے لائق نہیں رہے تھے۔ اور یہ کام مسحِ موعود کی جماعت کے ہی سپرد ہوا ہے۔ اور میں نے بتایا تھا کہ ہماری غریب جماعت جس قدر روپیہ میخ پر تبلیغِ اسلام کے لئے خرچ کرتی ہے۔ سارے مسلمان باوجود اپنی بڑی تعداد کے اتنا روپیہ اس غرض کے لئے نہیں خرچ کرتے۔ یہ لوگ کافی قائم کرتے ہیں۔ لیکن ان میں بجائے دیندار لڑکے پیدا ہونے کے ایسے تیار ہوتے ہیں جو دین سے بالکل بے بہرہ ہوتے ہیں۔ پس ہم ان پر اُمید ہرگز نہیں رکھتے۔ اور نہ رکھ سکتے ہیں۔ فقط ہماری تو اُمید اللہ پر ہی ہے۔

لیکن ہمارے موجودہ ذرائع کافی نہیں۔ اور ان ضروریات کو پورا نہیں کر سکتے جو ہمیں درپیش ہیں۔ پس ایسے ذرائع سوچنے چاہئیں جن سے جماعت پر بوجھ بھی نہ بڑھے۔ اور ہم اپنے فرض کو بھی پورا کر سکیں۔

میں نے اس مسئلہ پر غور کرتے ہوئے تاریخِ اسلام پر خوب نظر کی ہے۔ تو معلوم ہوا ہے کہ بعض ذرائع ایسے ہیں جن پر اسوقت تک عمل نہیں ہوا۔ اسلام دنیا میں اس

طريق سے نہیں پھیلا۔ جس طريق پر ہماری تبلیغ ہو رہی ہے۔ پھر کون سا طريق تھا جس سے اسلام دنیا میں پھیلا۔ یہ تو نہیں تھا کہ تمام دنیا میں آسمان سے ایک آواز آگئی تھی کہ اسلام سچا مذہب ہے۔ اور آنحضرت صلی اللہ علیہ وسلم مبعوث ہو گئے ہیں۔ اس پر لوگوں نے اسلام قبول کر لیا تھا۔ بلکہ اس وقت بھی اسلام کوشش اور سعی سے ہی پھیلا تھا۔ اور اب بھی اسی طرح پھیلے گا۔ لیکن وہ طريق دیکھنے چاہئیں جو اس وقت استعمال کئے گئے تھے۔ ہماری جماعت کے موجودہ چندہ کو خواہ کئی گناہ بڑھا دیا جائے۔ کتاب پر کتاب شائع کی جائے تب بھی ہم تمام تبلیغی ضروریات کے مطابق کامیاب نہیں ہو سکتے۔

اب سوال یہ ہے کہ مسلمانوں کا کیا طريق تھا۔ جس سے تمام دنیا میں اسلام پھیل گیا۔ سو یاد رکھنا چاہئے کہ وہ طريق تبلیغ ہمارے صوفیا کرام رضوان اللہ علیہم کا طريق تھا ہندوستان میں اسلام حکومت کے ذریعہ نہیں پھیلا۔ بلکہ حکومت کے آنے سے صدیوں پہلے اسلام ہندوستان میں آپ کا تھا۔ حضرت معین الدین چشتیؒ کے ذریعہ اسلام کی تبلیغ ہوئی پھر قطب الدین بختیار کا کی ۱۔ فرید الدین شکر گنجؒ ۲۔ نظام الدین صاحب اولیاءؒ ۳۔ یہ لوگ ملک کے مختلف گوشوں میں پھیل گئے اور خدا کے دین کی اشاعت میں مصروف ہو گئے۔ یہ لوگ تنخواہ دار نہیں تھے۔ بلکہ انہوں نے اپنی زندگیاں وقف کر دی تھیں۔ کچھ حصہ دن میں اپنا کام کرتے تھے اور باقی وقت دین کی اشاعت میں صرف کرتے تھے۔ یہی حال دوسرے ممالک کا ہے۔ وہاں بھی حکومت کے ذریعہ اسلام نہیں پھیلا۔ بلکہ ایسے ہی لوگوں کے ذریعہ پھیلا ہے۔

۱۔ ہندوستان میں سلسلہ چشتیہ کے مسلمہ سردار، والد ماجد کا نام خواجہ غیاث الدین حسن۔ آپ حسینی سادات میں سے تھے۔ حضرت خواجہ معین الدین چشتی کی ولادت ۱۴۵۵ھ اور وفات ۱۵۳۳ھ مزار مبارک بمقام اجیر شریف۔  
۲۔ حضرت خواجہ معین الدین چشتی کے جانشین وفات دو شنبہ ۱۲ اربيع الاول ۱۵۳۳ھ مزار مبارک بمقام دہلی۔  
۳۔ آپ حضرت خواجہ بختیار کا کی کے خلیفہ اور اپنے وقت کے غوث و قطب تھے ۵ محرم ۱۵۳۷ھ کو وفات پا کر پاکپٹن میں محفوظ ہوئے۔

۴۔ خلیفہ و جانشین حضرت شیخ گنج شکر۔ آپ کا شمار مشايخ عظام میں ہوتا ہے۔ ولادت قصبه بدایوں میں اور وفات ۱۸ اربيع الاول ۱۵۷۵ھ میں ہوئی۔ مزار مبارک دہلی میں ہے۔  
(سفہیۃ الاولیاء از دار الشکوہ)

پس یہ وہ طریق ہے جس کے ذریعہ اسلام نے دنیا میں ترقی کی تھی۔ اور جسے حضرت مسیح موعود علیہ الصلوٰۃ والسلام نے بھی پسند فرمایا تھا۔ حضرت صاحب کے وقت اس مسئلہ پر غور کیا گیا تھا۔ اور آپ نے قواعد بنانے کیلئے سید حامد شاہ صاحب کو مقرر فرمایا تھا۔ سید صاحب نے جو قواعد مرتب کر کے دیئے تھے وہ حضرت صاحب نے مجھ کو دیکھنے کیلئے دیئے تھے۔ کہ درست ہیں یا نہیں۔ تو میں نے عرض کیا تھا کہ درست ہیں۔ حضرت صاحب نے بھی ان کو پسند کیا تھا۔ ان قواعد پر عمل کرنے کیلئے تجویز ہوا تھا کہ دوستوں کو اپنی زندگیاں وقف کرنی چاہئیں۔ تا کہ سلسلہ پر ان کا کوئی بوجھ نہ ہو اور وہ خود محنت کر کے اپنا گزارہ بھی کریں۔ اور اسلام کی اشاعت میں بھی مصروف رہیں اور وہ ایک ایسے انتظام کے ماتحت ہوں کہ ان کو جہاں چاہیں جس وقت چاہیں بھیج دیں۔ اور وہ فوراً چلے جائیں۔ ..... ان تجویز کو حضرت صاحب نے پسند فرمایا تھا اس وقت کچھ لوگوں نے اپنی زندگی وقف بھی کی تھی۔ مگر پھر معلوم نہیں کہ کیا اسباب ہوئے کہ وہ سلسلہ قائم نہ رہ سکا۔ ابتدائے اسلام میں ہم دیکھتے ہیں کہ اسلام ایسے ہی لوگوں کے ذریعہ پھیلا۔ وہ لوگ چند آدمیوں کی جماعت بن کر مختلف اقطاع میں چلے جاتے تھے۔ اپنے گھر بارچھوڑ دیتے تھے۔ اور بال بچوں سمیت جدھر حکم ہوتا تھا۔ چل کھڑے ہوتے تھے۔ یہی وہ رُوح تھی۔ جس نے اسلام کو ابتداء میں پھیلا�ا۔ اور یہی وہ رُوح ہے جو حقیقی اسلام کی رُوح ہے۔ ابتداء میں تبلیغ کا یہی رنگ تھا۔ اور طریق بعد میں پیدا ہوئے ہیں۔ حضرت مسیح موعود نے اس کو پسند فرمایا ہے۔ اور یہی وہ طریق ہے جس کے ذریعہ ہم کامیاب ہو سکتے ہیں۔ پس جب تک کام اس طرح نہیں ہو گا۔ وہ کام انجام نہیں پائے گا جو ہمارے پیش نظر ہے۔

پس ہمارے دوست اپنی زندگیاں وقف کریں۔ اور مختلف پیشہ سیکھیں پھر ان کو جہاں جانے کیلئے حکم دیا جائے۔ وہاں چلے جائیں اور وہ کام کریں جو انہوں نے سیکھا ہے۔ کچھ وقت اس کام میں لگے رہیں تا کہ ان کے کھانے پینے کا انتظام ہو سکے اور باقی وقت دین کی تبلیغ میں صرف کریں۔ مثلاً کچھ لوگ ڈاکٹری سیکھیں کہ یہ بہت مفید علم ہے۔ بعض طب سیکھیں۔ اگرچہ طب جہاں ڈاکٹری پہنچ گئی ہے کامیاب نہیں ہو سکتی۔ مگر ابھی بہت سے علاقہ ایسے ہیں جہاں طب کو لوگ پسند کرتے ہیں۔ اسی طرح

اور کئی کام ہیں۔ ان تمام کا مول کو سکھنے سے انکی غرض یہ ہو کہ جہاں وہ بھیجے جائیں وہاں خواہ ان کا کام چلے یا نہ چلے۔ لیکن کوئی خیال انکو روک نہ سکے، یہ ہونا چاہیے کہ مثلاً کوئی شخص ہے اپنی زندگی وقف کر چکا ہے۔ اس کو کسی ایسی جگہ بھیجا ہوا ہے جہاں اس کی طب وغیرہ چلنگی ہے۔ اس حالت میں اس کو حکم ملتا ہے کہ اس جگہ کو چھوڑ دو اور فلاں جگہ چلے جاؤ۔ اسے فوراً تیار ہو جانا چاہیے۔ تو خواہ زندگی وقف کرنے والے کا کسی جگہ کتنا ہی کام کیوں نہ پھیلا ہوا ہو۔ جب اسکو حکم ملے کہ فلاں جگہ جاؤ۔ تو اس کو فوراً اس کام سے دست بردار ہونا پڑے گا۔ کیونکہ یہ کام اس نے اپنے منافع کے لئے شروع نہیں کیا تھا۔ بلکہ دین کی خاطر شروع کیا تھا۔ اور اب دین کی ضروریات اس کو وہاں سے ہٹا کر کہیں اور لے جانا چاہتی ہیں۔ اس لئے اس کو تامل نہیں ہونا چاہیے اسی طرح ڈاکٹری۔ نجاری۔ معلمی ہے۔ غرض مختلف پیشہ ہیں جو ہر جگہ کام دے سکتے ہیں اگر اس طریق کو اختیار نہ کیا جائے تو ہم کبھی ساری دنیا میں تلبیغ نہیں کر سکتے۔ عیسائی باوجود کروڑ ہارو پیہے خرچ کرنے کے ساری دنیا کی تلبیغ کو اپنے ہاتھ میں نہیں لے سکے۔ تو ہم کیسے لے سکتے ہیں۔ عیسائیوں میں بھی اس طریق پر عمل کیا جاتا ہے اور ان میں بہت سے لوگوں نے ہسپتاں اور مدرسے وغیرہ کھول رکھے ہیں۔ وہ اپنا خرچ خود اٹھانے کے علاوہ اپنی تمام آمدی بھی مشن میں خرچ کرتے ہیں۔ لیکن ان کی تعداد کے لحاظ سے ایسے لوگ بہت کم ہیں۔

میرے دل میں مدت سے یہ تحریک تھی لیکن اب تین چار دوستوں نے باہر سے بھی تحریک کی ہے کہ اسی رنگ میں دین کی خدمت کی جائے پس میں اس خطبے کے ذریعہ یہاں کے دوستوں اور باہر کے دوستوں کو متوجہ کرتا ہوں کہ دین کے لئے جوش رکھنے والے بڑھیں۔ اور اپنی زندگیاں وقف کر دیں۔ جو باہمی تعلیم میں ہیں۔ اور زندگی وقف کرنا چاہتے ہیں۔ وہ مجھ سے مشورہ کریں کہ کس ہنر کو پسند کرتے ہیں۔ تا ان کیلئے اس کام میں آسانیاں پیدا کی جائیں۔ لیکن جو فارغ التحصیل تو نہیں لیکن تعلیم چھوڑ چکے ہیں۔ وہ بھی مشورہ کر سکتے ہیں۔ میں جانتا ہوں کہ بعض لوگ جوش میں آ کر اس وقت عہد کر لیں گے۔ اور اپنی زندگیاں وقف کر دیں گے۔ مگر وہ نبھانہیں سکیں گے۔ اس لئے جہاں میں یہ کہتا ہوں

کہ زندگیاں وقف کرو۔ وہاں یہ بھی کہتا ہوں کہ خوب سوچ سمجھ کر اس راہ میں قدم رکھو۔ کیونکہ یہ اقرار کرنا پڑے گا کہ ہم اپنی زندگیوں سے دستبردار ہو گئے۔ بعض عزیزوں رشتہ داروں کی طرف سے مشکلات پیدا کی جائیں گی۔ یا اپنا نفس ہی پیچھے ہٹنے کے لئے کہے گا۔ پس خوب سوچ کر دعاوں کے بعد اس راہ میں قدم رکھو۔ پھر یہ بھی اقرار کرنا پڑیگا کہ جہاں اور جس جگہ چاہو بھتچ دو۔ ہمیں انکار نہیں ہو گا۔ اگر ایک منٹ کے نوٹس پر بھی ان کو بھیجا جائے گا تو ان کو جانا پڑیگا۔ اگرچہ یہ بہت بڑا ارادہ ہے۔ مگر اسکے انعامات بھی بہت بڑے ہیں۔ اگر کسی کو ایک جگہ ہزار روپیہ بھی آمد نی ہو گی تو اسکو چھوڑنا پڑے گا۔ اور ایسی جگہ جانا ہو گا جہاں صرف دس روپے ملنے کی امید ہو گی۔ اور آباد علاقوں کو چھوڑ کر جنگلوں کے سفر میں جانا پڑے گا۔ شہروں کو چھوڑ کر گاؤں میں رہنا پڑے گا۔

خطرناک موسم انکو اس ارادہ سے روک نہ سکیں۔ جنگلیں ان کے لئے رکاوٹ کا موجب نہ ہوں۔ دشوار گزار راستہ ان کو بدل نہ کر دیں۔ بیوی بچوں کے تعلقات ان کے عزم کو ڈھیلا نہ کر سکیں۔ وہ چاہیں تو بیوی بچوں کو لے جائیں یا کہیں رکھیں مگر نہیں ہو گا کہ کہیں کہ ہم ان سے علیحدہ نہیں ہو سکتے۔ پس جو ان تکالیف کو برداشت کریں گے۔ خدا انکی مدد کرے گا۔ اور ان کو بڑے بڑے انعامات کاوارث بنائے گا۔

پس جو اپنے آپ کو پیش کریں۔ وہ سوچ سمجھ کر کریں۔ یہ کام بڑی بڑی قربانیاں چاہتا ہے۔ جو لوگ تعلیم کی عمر کو گزار چکے ہیں۔ وہ اس میں شامل ہو سکتے ہیں۔ اور جو کوئی ہنر بھی جانتے ہیں۔ ان کو اس وقت بھتچ دیا جاسکتا ہے۔ اور جو طالب علم ہیں تو وہ تیار ہو سکتے ہیں۔ اور مجھ سے مشورہ کر سکتے ہیں۔ کہ کون سا کام سیکھیں۔ اگر ہمیں ۲۰ آدمی بھی ایسے مل جائیں تو موجودہ تبلیغ سے کہیں بڑھ کر تبلیغ ہو سکتی ہے اور ایسے نتائج پیدا ہو سکتے ہیں جو آج تک کی کامیابیوں سے بہت بڑھ کر ہو نگے جب تک ایسے انسان نہیں ہوں گے کام بخوبی نہیں ہو سکے گا۔ کچھ دوستوں نے اپنے بچوں کو دین کے لئے وقف کیا ہے۔ نہیں معلوم وہ بچے بڑے ہو کر کیا پسند کریں گے۔ لیکن ماں باپ کو تو اپنی نیت کا ثواب مل چکا ہے۔ پس جو لوگ اپنے بچوں

کو وقف کرنا چاہیں وہ پہلے قرآن کریم حفظ کرائیں۔ کیونکہ مبلغ کیلئے حافظ قرآن ہونا نہایت مفید ہے۔ بعض لوگ خیال کرتے ہیں۔ اگر بچوں کو قرآن حفظ کرنا چاہیں تو تعلیم میں حرج ہوتا ہے۔ لیکن جب بچوں کو دین کے لئے وقف کرنا ہے۔ تو کیوں نہ دین کے لئے جو مفید ترین چیز ہے وہ سکھائی جائے۔ جب قرآن کریم حفظ ہو جائے گا تو اور تعلیم بھی ہو سکے گی۔ میرا تو ابھی ایک بچہ پڑھنے کے قابل ہوا ہے اور میں نے تو اس کو قرآن شریف حفظ کرانا شروع کر دیا ہے۔ ایسے بچوں کا توجہ انتظام ہو گا اس وقت ہو گا۔ اور جو بڑی عمر کے ہیں وہ آہستہ آہستہ قرآن حفظ کر لیں گے۔ لیکن جوزندگی وقف کرنا چاہتے ہیں۔ مجھ سے مشورہ کریں۔ کہ کون سا پیشہ سیکھیں گے۔ پھر اسکے متعلق وہ پہلو اختیار کیا جائے گا۔ جو زیر نظر ہے۔ اللہ تعالیٰ ہماری جماعت کے لوگوں کو توفیق دے کے وہ قربانیاں کریں۔ اور ان کے اعمال۔ افعال عقائد خدا ہی کی رضا کے ماتحت ہوں تاکہ اس کے فضلوں کے وارث ہو جائیں۔

(الفضل ۲۲ دسمبر ۱۹۷۱ء)